

L-Erbgha 14 ta' Diċembru 2011

## Il-linja politika tal-UE kontra t-terroriżmu: il-kisbiet ewlenin u l-isfidi tal-futur

P7\_TA(2011)0577

### Riżoluzzjoni tal-Parlament Ewropew tal-14 ta' Diċembru 2011 dwar il-linja politika tal-UE kontra t-terroriżmu: il-kisbiet ewlenin u l-isfidi tal-futur (2010/2311(INI))

(2013/C 168 E/06)

Il-Parlament Ewropew,

- wara li kkunsidra l-Karta tad-Drittijiet Fundamentali, l-Artikoli 2, 3 u 6 tat-Trattat dwar l-Unjoni Ewropea u l-Artikoli relevanti tat-Trattat dwar il-Funzjonament tal-Unjoni Ewropea (TFUE),
- wara li kkunsidra l-Istrateġija Ewropea ta' Sigurtà <sup>(1)</sup> u r-rapport ta' implimentazzjoni tiegħu tal-2008 <sup>(2)</sup>,
- wara li kkunsidra d-Deċiżjoni Kwadru tal-Kunsill 2002/475/JHA tat-13 ta' Ġunju 2002 dwar il-ġlieda kontra t-terroriżmu <sup>(3)</sup> kif emendata permezz tad-Deċiżjoni Kwadru 2008/919/ĠAI <sup>(4)</sup> u b'mod partikolari l-Artikolu 10 tagħha dwar il-protezzjoni u l-ghajnuna lill-vittmi,
- wara li kkunsidra l-Istrateġija tal-UE kontra t-Terroriżmu <sup>(5)</sup>,
- wara li kkunsidra l-Istrateġija tal-UE għall-Ġlieda kontra r-Radikalizzazzjoni u r-Reklutaġġ għat-Terroriżmu <sup>(6)</sup>,
- wara li kkunsidra l-Programm ta' Stokkolma – Ewropa Miftuħa u Sigura għas-Servizz u l-Protezzjoni taċ-Ċittadini <sup>(7)</sup>, u l-Komunikazzjoni mill-Kummissjoni lill-Parlament Ewropew, il-Kunsill, il-Kumitat Ekonomiku u Soċjali Ewropew u l-Kumitat tar-Regjuni tal-20 April 2010 dwar "Il-kisba ta' żona ta' libertà, sigurtà u ġustizzja għaċ-ċittadini tal-Ewropa: Pjan ta' Azzjoni li Jimplimenta l-Programm ta' Stokkolma" (COM(2010) 0171),
- wara li kkunsidra r-Rapport tal-Europol dwar Is-Sitwazzjoni u t-Tendenzi tat-Terroriżmu fl-UE għall-2011 (TE-SAT 2011),
- wara li kkunsidra l-Komunikazzjoni tal-Kummissjoni lill-Parlament Ewropew u lill-Kunsill tal-20 ta' Lulju 2010 dwar il-linja politika tal-UE Kontra t-Terroriżmu: il-kisbiet ewlenin u l-isfidi tal-futur (COM(2010)0386),
- wara li kkunsidra l-Opinjoni tal-Kontrollur Ewropew għall-Protezzjoni tad-Data tal-24 ta' Novembru 2010 dwar il-Komunikazzjoni mill-Kummissjoni lill-Parlament Ewropew u l-Kunsill – "Il-Politika tal-UE Kontra t-Terroriżmu: il-kisbiet ewlenin u l-isfidi tal-futur <sup>(8)</sup>"
- wara li kkunsidra l-Opinjoni tal-Kumitat Ekonomiku u Soċjali Ewropew dwar il-Komunikazzjoni dwar il-Politika tal-UE Kontra t-Terroriżmu: il-kisbiet ewlenin u l-isfidi tal-futur <sup>(9)</sup>,

<sup>(1)</sup> Ewropa Sigura f'Dinja Ahjar - L-Istrateġija Ewropea tas-Sigurtà, approvata mill-Kunsill Ewropew ta' Brussell fit-12 ta' Diċembru 2003 u mfassla taht ir-responsabilità tar-Rappreżentant Gholi tal-UE Javier Solana

<sup>(2)</sup> Rapport dwar l-Implimentazzjoni tal-Istrateġija Ewropea tas-Sigurtà - Nipprovdut Sigurtà f'Dinja li qed Tinbidel, S 407/08

<sup>(3)</sup> ĠU L 164, 22.6.2002, p. 3.

<sup>(4)</sup> ĠU L 330, 9.12.2008, p. 21.

<sup>(5)</sup> Dokument tal-Kunsill 14469/4/2005.

<sup>(6)</sup> Dokument tal-Kunsill 14781/1/2005. L-Istrateġija għet riveduta f'Novembru 2008. Dokument tal-Kunsill 15175/2008.

<sup>(7)</sup> ĠU C 115, 4.5.2010, p. 1.

<sup>(8)</sup> ĠU C 56, 22.2.2011, p. 2.

<sup>(9)</sup> SOC 388 - CESE 800/2011.

**L-Erbgħa 14 ta' Diċembru 2011**

- wara li kkunsidra l-Komunikazzjoni mill-Kummissjoni lill-Parlament Ewropew u lill-Kunsill dwar l-Istrategija tas-Sigurtà Interna tal-UE fl-Azzjoni: Hames passi lejn Ewropa aktar sikura (COM(2010)0673),
- wara li kkunsidra l-Konvenzjoni tal-Kunsill tal-Ewropa tal-1983 dwar il-Kumpens lill-Vittmi ta' Reati Vjolenti (CETS Nru 116), il-Konvenzjoni tal-Kunsill tal-Ewropa tal-2005 dwar il-Prevenzjoni tat-Terroriżmu (CETS Nru 196), il-Linji Gwida tal-Kunsill tal-Ewropa tal-2005 dwar il-Protezzjoni tal-Vittmi ta' Attakki Terroristiċi, ir-Rakkomandazzjoni (2006)8 tal-Kunsill tal-Ewropa tal-2006, dwar Assistenza lill-Vittmi tal-Kriminalità, u l-proposta għal Direttiva tal-Kummissjoni tal-2011 li tistabbilixxi standards minimi fir-rigward tad-drittijiet, l-appoġġ u l-protezzjoni tal-vittmi tal-kriminalità (COM(2011)0275),
- wara li kkunsidra r-reviżjoni ta' nofs iż-żmien tas-7 Programm ta' Qafas għar-Ricerka u l-Green Paper bit-titlu: 'Minn sfidi għal opportunitajiet: lejn qafas strateġiku komuni għall-finanzjament tar-riċerka u l-innovazzjoni tal-UE',
- wara li kkunsidra d-diversi riżoluzzjonijiet relatati mal-ġlieda kontra t-terroriżmu,
- wara li kkunsidra r-Regolament tal-Kunsill (KE) Nru 2580/2001 tas-27 ta' Diċembru 2001 dwar miżuri restrittivi speċifiċi diretti kontra ċerti persuni u entitajiet bil-għan li jiġi miġġieled it-terroriżmu <sup>(1)</sup>, u l-Pożizzjoni Komuni tal-Kunsill 2001/931/PESK tas-27 ta' Diċembru 2001 dwar l-applikazzjoni ta' miżuri speċifiċi fil-ġlieda kontra t-terroriżmu <sup>(2)</sup>,
- wara li kkunsidra l-Artikolu 48 tar-Regoli ta' Proċedura tiegħu,
- wara li kkunsidra r-rapport tal-Kumitat għal-Libertajiet Ċivili, il-Ġustizzja u l-Intern u l-opinjoni tal-Kumitat għall-Affarijiet Barranin u l-Kumitat għall-Affarijiet Legali (A7-0286/2011),
- A. billi wara l-attakki atroċi tal-11 ta' Settembru 2001, l-ewwel deċennju tas-seklu 21 baqa' mmarkat mill-Ġlieda kontra t-Terroriżmu', b'mod speċjali minhabba l-approċċ tal-Istati Uniti; billi minkejja li dawn l-attakki jew attakki ohra ta' daqs simili ma sehħewx f'art Ewropea, l-ippjanar u t-thejjija tagħhom sehħew parzjalment fl-Ewropa, u billi hafna Ewropej hassew li dawn kienu attakk fuq il-valuri tagħhom u fuq il-mod ta' għajxien tagħhom;
- B. billi l-Unjoni Ewropea qiegħda kulma jmur tkun fil-mira u anke vittma tat-terroriżmu fis-seklu 21 u qiegħda thabbat wiċċha ma' theddida omnipreżenti;
- C. billi l-attentati terroristiċi gravi fl-UE sa mill-attentati tal-11 ta' Settembru 2001 fl-Istati Uniti, inklużi l-attakki terroristiċi f'Madrid fl-2004 u l-attakki f'Londra fl-2005, hallew impatt sinifikanti fuq is-sens ta' sigurtà komuni fost iċ-ċittadini tagħha;
- D. billi r-Rapport tas-Sitwazzjoni u t-Tendenzi tat-Terroriżmu fl-UE tal-Europol għall-2011 (TE-SAT 2011) jindika li t-theddida ta' attakki terroristiċi fl-UE għadha serja, u li r-rabtiet bejn it-terroriżmu u l-kriminalità organizzata donnu li qed jikbru, filwaqt li hemm tendenza li qed jonqsu l-attakki terroristiċi imwettqa minn, jew attribwiti lil, organizzazzjonijiet terroristiċi separatisti meta mqabbla mal-2006, minkejja li dawn għadhom il-parti l-kbira tal-attakki terroristiċi fl-UE;
- E. billi l-Programm ta' Stokkolma jidentifika żewġ theddidiet għas-sigurtà interna – it-terroriżmu internazzjonali u l-kriminalità organizzata – li f'hafna każi, joperaw fl-istess oqsma ta' attività, bħal pereżempju t-traffikar tal-armi u tad-drogi;

<sup>(1)</sup> ĠU L 344, 28.12.2001, p. 70.

<sup>(2)</sup> ĠU L 344, 28.12.2001, p. 93.

## L-Erbgħa 14 ta' Diċembru 2011

- F. billi t-terroriżmu mhuwiex fenomenu reċenti; billi f'dawn l-aħħar deċenni t-terroriżmu ha suriet godda bħaċ-ċiberterroriżmu, u billi n-netwerks terroristiċi saru iktar kumplessi f'termini ta' struttura, mezzi u finanzjament, u b'hekk it-theddida tat-terroriżmu saret dejjem iktar kumplessa; billi l-ġlieda kontra t-terroriżmu dejjem kienet parti mill-isfera ta' kompetenza tal-Istati Membri u tal-azzjoni regolari tal-infurzar tal-liġi; billi l-attakki tal-11 ta' Settembru 2001 u dawk ta' Madrid u ta' Londra wasslu għal bidla fundamentali fil-perċezzjoni tal-fenomenu tat-terroriżmu u fil-metodi u fl-istrumenti użati fil-ġlieda kontra t-terroriżmu; u billi bħala konsegwenza ta' dawn l-attakki, it-terroriżmu sar kwistjoni li teffettwa s-sigurtà tal-Unjoni Ewropea kollha u mhux biss is-sigurtà nazzjonali tal-Istati Membri, b'qafas legali differenti ħafna;
- G. billi, minhabba n-nuqqas ta' definizzjonijiet internazzjonali mhux ambigwi tat-terroriżmu, l-UE ddefinjiet ir-reati terroristiċi fid-Deċiżjoni Kwadru 2002/475/GAI;
- H. billi l-kooperazzjoni internazzjonali hija indispensabbli biex jitnaqqru l-bażijiet finanzjarji, logistiċi u operattivi tat-terroriżmu;
- I. billi minkejja li l-esperjenzi tat-terroriżmu u l-livelli tat-theddid ivarjaw fl-Istati Membri tal-UE, hu mehtieġ approċċ komuni fil-livell tal-UE minhabba li l-attivitajiet terroristiċi spiss ikunu pan-Ewropej u minhabba li t-terroristi, meta jwettqu r-reati tagħhom, jisfruttaw id-diversità Ewropea f'termini leġiżlattivi u tal-kapaċitajiet tal-ġlieda kontra t-terroriżmu u l-abolizzjoni tas-sorveljanza tal-fruntieri;
- J. billi ċ-ċittadini tal-UE u persuni ohra wkoll iridu garanzija tas-sikurezza u tas-sigurtà tagħhom fi hdan l-UE u f'postijiet ohra, u l-UE għandha rwol importanti x'tiżvolgi f'dan ir-rigward;
- K. billi l-atti terroristiċi jipperikolaw id-drittijiet tal-bniedem, jheddu d-demokrazija, għandhom l-għan li joholqu instabilità għal gvernijiet ikkostitwiti b'mod leġittimu, idgħajfu s-socjetajiet ċivili pluralistiċi u jisfidaw l-ideal komuni li wiehed jgħix hajtu mingħajr biża';
- L. billi l-għan tal-politiki tal-ġlieda kontra t-terroriżmu hu li jiġġieled l-għanijiet tat-terroriżmu u t-twettiq ta' atti terroristiċi, liema atti jippruvaw jeqirdu t-tessut tas-socjetajiet hielsa, miftuħa u demokratiċi; billi l-għan ewlieni tal-ġlieda kontra t-terroriżmu għandu jkun il-harsien u t-tishih tat-tessut tas-socjetajiet demokratiċi permezz tat-tishih tal-libertajiet ċivili u l-iskrutinju demokratiku, billi tiġi żgurata s-sigurtà u s-sikurezza taċ-ċittadini Ewropej, billi jiġu identifikati u proċessati legalment il-partijiet responsabbli għat-twettiq tat-terroriżmu, u bl-għoti ta' rispons għall-konsegwenzi ta' attakk terroristiku permezz ta' politiki ta' inkluzjoni, kooperazzjoni transkonfinali ġudizzjarja u tal-pulizija u strategija effettiva u kkoordinata fil-livell tal-UE; billi l-effikaċja tal-politiki tal-ġlieda kontra t-terroriżmu trid titkejjel ma' dawn l-għanijiet; u billi l-approċċ tal-ġlieda kontra t-terroriżmu li għandu l-akbar ċans ta' suċċess hu dak li jiffoka fuq il-prevenzjoni tal-estremiżmu u l-eskalazzjoni vjolenti;
- M. billi l-istrategija kontra t-terroriżmu tal-Unjoni Ewropea għandha għaldaqstant tindirizza mhux biss il-konsegwenzi tat-terroriżmu, iżda wkoll il-kawżi tiegħu;
- N. billi l-ġlieda kontra l-estremiżmu vjolenti hija parti essenzjali mill-prevenzjoni u mir-ripressjoni tat-terroriżmu;
- O. billi l-ġlieda kontra t-terroriżmu tfisser ġlieda kontra kull forma ta' terroriżmu, inkluż iċ-ċiberterroriżmu, in-narkoterroriżmu u l-interkonnessjoni tal-gruppi terroristiċi ma' attivitajiet kriminali multipli u fi hdanhom, kif ukoll it-tattiki li t-terroriżmu juża biex jopera, bħall-finanzjament illeċitu, l-estorsjoni finanzjarja, il-ħasil ta' flus, u l-użu ta' entitajiet jew istituzzjonijiet legali biex jaħbu warajhom l-operazzjonijiet ta' gruppi terroristiċi;

**L-Erbgħa 14 ta' Diċembru 2011**

- P. billi t-terroriżmu huwa problema tal-Istat, u għalhekk huwa l-kompitu tal-istituzzjonijiet demokratiċi li jfasslu u jippreservaw il-linji essenzjali tal-politika kontra t-terroriżmu biex jinstab l-aktar kunsens politiku u soċjali wiesa' possibbli; billi l-għieda demokratika kontra t-terroriżmu, li neċessarjament tagħmel parti mill-istat kostituzzjonali u l-istat tad-dritt, hi kwistjoni tal-partiti politiċi kollha rappreżentati fl-istituzzjonijiet demokratiċi, kemm jekk huma fil-gvern kif ukoll jekk huma fl-oppożizzjoni; u għalhekk huwa rakkomandabbli li tinzamm id-definizzjoni tal-politika kontra t-terroriżmu, li skontha, f'kull soċjetà demokratika hija kwistjoni għall-gvernijiet, li tirriżulta mill-konfront legittimu bejn il-partiti politiċi u għaldaqstant mill-kompetizzjoni elettorali;
- Q. billi huwa raġonevoli li jitkejlu l-ispejjeż u l-benefiċċji tal-politiki kontra t-terroriżmu, billi min ifassal il-politiki għandu jkun jaf jekk id-deċiżjonijiet tiegħu hux qed ikollhom l-impatt mixtieq u ċ-ċittadini għandhom id-dritt iżommu lir-rappreżentanti eletti tagħhom responsabbli;
- R. billi għaxar snin wara l-attakki li hasdu lid-dinja, wasal iż-żmien li nirriflettu dwar dak li ksibna fil-għieda kontra t-terroriżmu; billi l-evalwazzjoni tippermetti tfassil tal-politika aktar effiċjenti u effikaċi, u billi f'kull demokrazija moderna d-deċiżjonijiet politiċi għandhom ikunu suġġetti għal evalwazzjoni u r-rieżami ta' sikwit;
- S. billi f'it li xejn sar biex jiġi valutat sa liema punt il-politiki tal-UE kontra t-terroriżmu laħqu l-oġġettivi ddikjarati; billi l-Parlament ripetutament appella għal evalwazzjoni bir-reqqa tal-politiki tal-UE kontra t-terroriżmu, minhabba li l-evalwazzjoni u l-valutazzjoni huma prekondizzjonijiet għat-trasparenza u r-responsabilizzazzjoni ta' dawk li jfasslu l-politiki; u billi n-nuqqas ta' evalwazzjoni adegwata tal-politiki tal-UE kontra t-terroriżmu hu prinċipalment dovut għall-fatt li parti kbira minnha ssir fil-qasam tal-politiki tal-intelligence u tas-sigurtà, fejn hemm tradizzjoni ta' segretezza;
- T. billi l-għan tal-attentati terroristiċi ripetutament kien li jhallu kemm jista' jkun vittmi u jisfidaw il-kapaċitajiet istituzzjonali disponibbli;
- U. billi t-terroristi jimmiraw fuq persuni pajzana innoċenti sabiex jiksbu l-oġġettiv tagħhom li jxejnu d-demokrazija; billi l-persuni li ndarbu, sofrew danni jew tilfu lil xi persuna jew persuni li jhobbu f'attakki terroristiċi hu intitolati għall-appoġġ u s-solidarjetà tagħna, u li jirċievu riparazzjoni, kumpens u għajjuna;
- V. billi jeħtieġ li ssir ġustizzja, li l-hatja jiġi proċessati legalment u li ma jkunx hemm impunità għar-reati terroristiċi, billi l-pożizzjoni tal-vittmi bhala xhieda fil-proċeduri ġudizzjarji teħtieġ attenzjoni speċjali;
- W. billi r-responsabilizzazzjoni u r-responsabilità huma elementi essenzjali għal-legittimità demokratika tal-politiki tal-għieda kontra t-terroriżmu, filwaqt li l-iżbalji, l-azzjonijiet kontra l-liġi u l-ksur tad-dritt internazzjonali u tad-drittijiet tal-bniedem jeħtieġ jiġu investigati u pproċessati ġudizzjarjament;
- X. billi l-miżuri tal-għieda kontra t-terroriżmu għandhom jirrispettaw id-drittijiet rikonoxxuti fil-Karta tad-Drittijiet Fundamentali tal-Unjoni Ewropea, u kwalunkwe miżura adottata f'dan il-qasam għandha impatt reċiprodu fuq il-libertajiet ċivili;
- Y. billi s-sorveljanza tal-massa saret element ewlieni tal-politiki tal-għieda kontra t-terroriżmu, u billi l-għbir fuq skala kbira ta' data personali, it-teknoloġiji ta' rilevament u identifikazzjoni, l-ittrekjar u l-ittraċċar, id-'data mining' u l-profilar, il-valutazzjoni tar-riskji u l-analiżi tal-imġiba huma kollha utiżzati għall-iskop tal-prevenzjoni tat-terroriżmu; billi dawn l-istrumenti jinvolvu r-riskju li l-oneru tal-prova jitpoġġa fuq iċ-ċittadin; billi l-effikaċja u r-rata ta' suċċess ta' dawn l-istrumenti għall-prevenzjoni tat-terroriżmu huma dubjużi; u billi l-kondiviżjoni tal-informazzjoni bejn l-aġenziji mhux adegwat;

**L-Erbgha 14 ta' Diċembru 2011**

- Z. billi l-awtoritajiet pubbliċi qed jagħmlu aktar u aktar użu mid-data miġbura għal skopijiet kummerċjali jew privati; billi l-kumpaniji privati f'diversi setturi huma obbligati jżommu u jipprovdu d-data personali mill-bażijiet tad-data tal-klijenti tagħhom; billi l-ispejjeż marbuta mal-ħżin u l-irkupru tad-data (kemm fuq livell ta' investimenti infrastrutturali kif ukoll ta' spejjeż operattivi) huma konsiderevoli;
- AA. billi teżisti htieġa uргenti għal definizzjoni ġuridika uniformi tal-kunċett ta' profilar ibbażata fuq id-drittijiet fundamentali rilevanti u fuq standards tal-protezzjoni tad-data biex titnaqqas l-inċertezza dwar liema attivitajiet huma proġbiti u liema mhumiex;

**Kunsiderazzjonijiet ġenerali**

1. Jilqa' l-Komunikazzjoni tal-Kummissjoni u jtenni li din trid tintrabat mal-istrateġija imminenti tal-UE dwar is-sigurtà interna; jiddispijaċih, madankollu, li l-kamp ta' applikazzjoni tagħha hu kemmxejn dejjaq u limitat għall-implimentazzjoni ta' miżuri tal-politika miftehma u ma jkoprix il-politiki nazzjonali tal-ġlieda kontra t-terroriżmu u l-miżuri nazzjonali li jittrasponu politiki miftehma fil-livell Ewropew jew internazzjonali, kif ukoll il-fatt li ma sarx eżami aktar bir-reqqa dwar il-possibilità ta' lakuni ġuridiċi jew is-sovrappożizzjoni jew irdoppjar possibbli tal-azzjonijiet u strumenti fil-ġlieda kontra t-terroriżmu adottati fil-livell tal-UE; jishaq fuq l-importanza ta' approċċ konsistenti, fil-livell tal-UE u tal-Istati Membri, għal inizzjattivi adottati fil-qasam tas-sigurtà interna, b'referenza partikolari għat-terroriżmu u għall-kriminalità organizzata;
2. Jiddeplora wkoll il-fatt li l-Komunikazzjoni ma tkoprix biżżejjed, u lanqas tiżviluppa f'aktar dettall, il-miżuri mehuda mid-Direttorati Ġenerali għajr il-JLS (bħalma huma TRAN, ENTER jew MARKET), u li din ma tagħtix idea ċara ta' kif jinteragixxu l-miżuri u fejn hemm sovrappożizzjoni jew lakuni; hu tal-fehma li dawn il-livelli kollha jridu jitqiesu wkoll, għax il-miżuri Ewropej, nazzjonali u internazzjonali huma komplementari, u l-valutazzjoni ta' miżuri individwali ma tagħtix stampa shiħa tal-impatt tal-politiki tal-ġlieda kontra t-terroriżmu fl-Ewropa;
3. Jiddispijaċih li ntilfet l-opportunità biex jiġi spjegat il-mod ta' kif ċerti strumenti tal-UE kontra t-terroriżmu - bħaż-żamma tad-data, ir-registru tal-ismijiet tal-passiġġieri (PNR) u l-Ftehim Swift - jintegraw ruħhom fl-istrateġija tal-UE kontra t-terroriżmu;
4. Jemmen li l-Karta tad-Drittijiet Fundamentali għandha dejjem tkun il-boxxla tal-politiki tal-UE f'dan il-qasam, u tal-Istati Membri fl-implimentazzjoni tagħhom, kif ukoll f'kooperazzjoni ma' partijiet terzi u pajjiżi terzi;
5. Jenfasizza l-htieġa li l-Unjoni Ewropea, l-Istati Membri tagħha u l-pajjiżi shab tagħha jibbażaw l-istrateġija tagħhom għall-ġlieda kontra t-terroriżmu internazzjonali fuq l-istat tad-dritt u r-rispett tad-drittijiet fundamentali; jenfasizza, barra minn hekk, li l-azzjonijiet esterni tal-Unjoni Ewropea fil-ġlieda kontra t-terroriżmu internazzjonali għandhom l-ewwel nett ikunu mmirati lejn il-prevenzjoni, u jenfasizza l-htieġa li jiġu promossi d-djalogu, it-tolleranza u l-fehim fost il-kulturi, iċ-ċiviltajiet u r-reliġjonijiet differenti;
6. Ifakkar li l-politiki tal-ġlieda kontra t-terroriżmu għandhom jilhq u l-istandards stipulati f'dak li għandu x'jaqsam man-neċessità, l-effikaċja, il-proporzjonalità, il-libertajiet ċivili, l-istat tad-dritt u l-iskrutinju demokratiku u r-responsabbilizzazzjoni li l-Unjoni hadet l-impenn li ssostni u tiżviluppa, u li l-valutazzjoni ta' jekk dawn l-istandards ikunux qed jintlahqu għandha tkun parti integrali ta' evalwazzjoni tal-isforzi kollha tal-UE fil-ġlieda kontra t-terroriżmu; iqis li dawn il-politiki jridu jiġu żviluppatti skont id-dispożizzjonijiet tad-dritt primarju tal-UE u, b'mod partikolari, għandhom jagħtu prijorità lir-rispett tad-drittijiet imhaddna fil-Karta tad-Drittijiet Fundamentali tal-Unjoni Ewropea;
7. Jerga' jafferma li miżuri restrittivi ta' konfiska, sekwestru u ffrizar tal-assi u tal-fondi marbuta ma' persuni fiżiċi jew ġuridiċi u organizzazzjonijiet involuti jew implikati f'attivitajiet terroristiċi, jistgħu ikunu siewja bħala għodda fil-ġlieda kontra terroriżmu, iżda dawn iridu jkunu konformi bis-shiħ mal-Artikolu 75 TFUE u tal-Karta tad-Drittijiet Fundamentali;

**L-Erbgħa 14 ta' Diċembru 2011**

8. Iqis li l-prevenzjoni, l-ittrekjar u l-prosekuzzjoni ta' attivitajiet terroristiċi huma politiki kruċjali fil-livell tal-UE u għandhom jagħmlu parti minn approċċ sistematiku li ma jkunx imsejjes fuq normi ta' emerġenza iżda fuq strateġija koerenti u bbażata fuq il-ħtiġijiet. Dawn il-politiki għandhom ikunu effikaċi mil-lat tal-oġġettivi tagħhom u ta' effikaċja għan-nefqa, u jridu jevitaw id-duplikazzjoni tal-miżuri u l-użu hażin tat-teknoloġiji jew tas-sistemi (function creep) min-naħa tal-istituzzjonijiet, aġenziji u entitajiet kompetenti;

9. Jenfasizza l-fatt li l-evalwazzjoni ta' għaxar snin tal-politiki tal-UE kontra t-terroriżmu għandha tirriżulta f'oġġettivi politiki ddefiniti b'mod ċar;

10. Hu tal-fehma li t-terroriżmu huwa fenomenu li qed jevolvi b'mod kostanti u li għandu jiġi trattat permezz ta' politika kontra t-terroriżmu li tista' tindirizza dan il-fatt;

11. Iqis id-deċizzjoni li jiġu approfonditi u żviluppata l-erba' oqsma ewlenin tal-istrateġija kontra t-terroriżmu – prevenzjoni, protezzjoni, segwiment u rispons – b'haħwa waħda tajba;

12. Jemmen li l-prevenzjoni, l-investigazzjoni u l-prosekuzzjoni tal-attivitajiet terroristiċi għandhom ikunu bbażati fuq it-tisħih tal-kooperazzjoni ġudizzjarja u tal-pulizija fil-livell tal-UE, flimkien ma' skrutinju parlamentari sħih u tlestija kompluta u f'waqtha tal-pjan direzzjonali għal għabra ta' garanziji proċedurali uniformi ta' livell għoli;

13. Iqis li t-taħriġ u l-qawmien ta' kuxjenza fost l-awtoritajiet ġudizzjarji u tal-pulizija jridu jkunu prijorità sabiex jitjieb l-istat ta' thejġija fl-Unjoni Ewropea kollha fil-ġlieda kontra t-terroriżmu;

14. F'dan ir-rigward, jindika l-importanza tal-kooperazzjoni tal-Istati Membri mal-OLAF u ma' aġenziji oħra tal-UE bħall-Europol, il-Eurojust u s-CEPOL;

15. Jistieden lill-Kummissjoni tivvaluta bis-sħih il-għabra ta' politiki u miżuri adottati kontra t-terroriżmu u tiffoka fuq sfidi futuri, bħar-riforma tal-Europol u tal-Eurojust fid-dawl tal-potenzjalitajiet ġodda li joffri t-Trattat ta' Lisbona, il-bżonn ta' standards uniformi għall-kisba tal-evidenza u t-twertiq tal-investigazzjonijiet, l-implimentazzjoni sħiha ta' skwadri investigattivi kongunti, qafas imsaħħaħ tal-UE għat-taħriġ ġudizzjarju u tal-pulizija, u politiki adegwati ta' inkluzjoni u ta' integrazzjoni;

16. Hu tal-fehma li l-miżuri kontra t-terroriżmu jridu jkunu proporzjonati mal-livell tat-theddida u li jridu jiġu aġġustati f'każ ta' zieda jew tnaqqis fil-livell tat-theddida; jinnota li l-miżuri tal-ġlieda kontra t-terroriżmu, f'termini ta' poteri u aġenziji governattivi ġodda, għandhom jitfasslu b'tali mod li jkunu jistgħu jiżdiedu jew jitnaqqsu, skont is-sitwazzjoni;

17. Ifakkar li kif enfasizzat il-Komunikazzjoni tal-Kummissjoni, ir-radikalizzazzjoni u r-reklutaġġ huma l-aktar theddida fit-tul sinifikanti u kontinwa, u għaldaqstant huma l-fus li fuqhom għandha tiffoka l-UE fl-istrateġiji tagħha ta' prevenzjoni, biex tiġġieled kontra t-terroriżmu mill-bidu nett tal-katina; jenfasizza li l-investment f'politiki kontra r-razziżmu u kontra d-diskriminazzjoni jikkostitwixxu strument kruċjali biex jiġu ttrattati u prevenuti r-radikalizzazzjoni u r-reklutaġġ ta' terroristi potenzjali;

18. Ifakkar fil-kontribut importanti ta' haħna NGOs u tas-soċjetà ċivili, spiss iffinanzjati mill-UE u mill-Istati Membri tagħha, lejn l-iżvilupp soċjoekonomiku, il-bini tal-paċi, il-bini tan-nazzjonijiet u d-demokratizzazzjoni, li kollha huma essenzjali biex jiġu miġġielda r-radikalizzazzjoni u r-reklutaġġ;

**L-Erbgha 14 ta' Diċembru 2011**

19. Jitlob għall-holqien ta' strateġija komprensiva dwar l-interkonnnessjoni bejn il-kriminalità, it-traffikar tad-drogi u t-terroriżmu organizzati fil-livell internazzjonali; u jinkoraġġixxi l-analiżi kontinwa ta' tendenzi u karatteristiċi godda fid-diversifikazzjoni, ir-radikalizzazzjoni u r-reklutaġġ, u dawk relatati mar-rwol ta' organizzazzjonijiet mhux governattivi internazzjonali fil-finanzjament tat-terroriżmu;

20. Jitlob, f'dan il-kuntest, lill-Kummissjoni u lill-Istati Membri jipprevjenu l-qawmien tal-estremiżmu;

21. Jiġbed l-attenzjoni għall-htieġa li jiġu estenzi u żviluppati s-shubiji strateġiċi eżistenti u godda relatati mal-ġlieda kontra t-terroriżmu ma' pajjiżi barra l-Ewropa, sakemm dawn is-shubiji jirrispettaw id-drittijiet tal-bniedem; jenfasizza l-kooperazzjoni strateġika bejn l-Unjoni u l-Istati Uniti u jindika l-htieġa għall-kooperazzjoni mal-imsieħba l-oħra, filwaqt li jtenni l-importanza li l-Unjoni tagħti lill-protezzjoni tad-data personali taċ-ċittadini u lid-drittijiet umani u ċivili tagħhom;

22. Jissottolinja li l-ġlieda kontra t-terroriżmu hija parti integrali mir-relazzjonijiet tal-Unjoni mal-pajjiżi terzi; jitlob għal żieda fil-finanzjament tal-miżuri li jghinu fil-ġlieda kontra t-terroriżmu fl-Istrument għall-Istabbiltà li jmiss sabiex jiġi evitat it-tkissir tal-istati; jaqbel, f'dan ir-rigward, li maż-żoni ta' prijorità huma n-Nofsinhar tal-Asja, b'mod partikolari l-Pakistan u l-Afganistan, ir-reġjun tas-Sahel (il-Mawritanja, il-Mali, in-Niġer), is-Somalja u l-Jemen; jilqa' l-prezentazzjoni tal-Istrateġija tal-Unjoni Ewropea għas-Sigurtà u l-Iżvilupp fir-reġjun tas-Sahel fil-21 ta' Marzu 2011 u jistieden lill-Kunsill jadotta l-Istrateġija b'konsultazzjoni mal-Parlament Ewropew; jilqa' l-inkluzjoni tal-klawżoli dwar il-ġlieda kontra t-terroriżmu fil-ftehimiet internazzjonali;

23. Jistieden lill-Kummissjoni, lir-Rappreżentant Għoli tal-Unjoni għall-Affarijiet Barranin u l-Politika ta' Sigurtà u lill-Kunsill jimplimentaw b'heffa l-arrangamenti relatati mal-klawżola ta' solidarjetà introdotta permezz tat-Trattat ta' Lisbona;

24. Jinsisti fuq l-importanza li jiġu ddefiniti sett uniformi ta' standards għall-protezzjoni u l-appoġġ speċifiċi ta' vittmi tat-terroriżmu, inklużi x-xhieda, anke fil-qafas tal-proposta għal Direttiva tal-Parlament Ewropew u tal-Kunsill li standards minimi fir-rigward tad-drittijiet, l-appoġġ u l-protezzjoni tal-vittmi tal-kriminalità (COM(2011)0275);

**Evalwazzjoni u eżercizzju ta' mmappjar**

25. Jenfasizza li evalwazzjoni xierqa ta' għaxar snin ta' politiki tal-ġlieda kontra t-terroriżmu għandha tiffoka fuq analiżi dwar jekk il-miżuri mehuda għall-prevenzjoni u ġlieda kontra t-terroriżmu fl-UE kinux ibbażati fuq l-evidenza (u mhux fuq suppożizzjonijiet), immexxija mill-htigiet, koerenti u part minn strateġija komprensiva tal-UE kontra t-terroriżmu, ibbażati fuq valutazzjoni profonda u kompluta, filwaqt li l-Kummissjoni għandha tirrapporta lil Laqgħa Parlamentari Kongunta tal-Parlament Ewropew u tal-kumitati parlamentari nazzjonali responsabbli għas-sorveljanza tal-attivitajiet ta' kontra t-terroriżmu fi żmien 6 xhur wara li jkun gie kkummissjonat l-istudju, b'referenzi u tislit minn rapporti li għandhom jintalbu minghand organizzazzjonijiet u aġenziji rilevanti bħall-Europol, il-Eurojust, l-Aġenzija tad-Drittijiet Fundamentali, il-Kontrollur Ewropew għall-Protezzjoni tad-Data, il-Kunsill tal-Ewropa u n-Nazzjonijiet Uniti;

26. Jiffavorixxi approċċ olistiku u komprensiv għall-politika tal-ġlieda kontra t-terroriżmu fis-sura ta' allinjament tal-Istrateġija Ewropea ta' Sigurtà u l-Istrateġija ta' Sigurtà Interna u tishih tal-mekkanizmi ta' koordinament eżistenti bejn l-istrutturi tal-Kunsill tal-Ġustizzja u tal-Affarijiet Interni, l-aġenziji u s-Servizz Ewropew għall-Azzjoni Esterna; jenfasizza li l-intelligence tajba hi kruċjali fil-ġlieda kontra t-terroriżmu u li l-UE qiegħda f'pożizzjoni tajba unika biex tiffacilita l-kondiviżjoni tal-intelligence bejn l-Istati Membri sakemm ikun hemm bażi legali xierqa għal kooperazzjoni tali, u li din tkun inkorporata fil-proċeduri regolari tat-tehid tad-deċiżjonijiet, iżda din trid tkun sugġetta għall-istess standards ta' responsabbilizzazzjoni

**L-Erbgħa 14 ta' Diċembru 2011**

li japplikaw fl-Istati Membri; jindika li l-intelligence umana, apparti l-mezzi tekniċi kollha disponibbli, għadha indispensabbli għall-ġlieda kontra n-networks terroristiċi u l-prevenzjoni f'waqtha tal-attakki;

27. Jitlob lill-Kummissjoni tipproduċi evalwazzjoni shiha u dettaljata, abbażi ta' informazzjoni disponibbli pubblikament u informazzjoni pprovduta mill-Istati Membri fil-kuntest tal-Artikolu 70 TFUE, filwaqt li tinkludi mill-inqas il-punti li ġejjin:

- (a) Analizi ċara tar-rispons għat-theddida terroristika, ibbażata fuq id-definizzjoni stipulata fid-Deċiżjoni Kwadru tal-Kunsill 2002/475/ĠAI tat-13 ta' Ġunju 2002 dwar il-ġlieda kontra t-terroriżmu, kif ukoll analiżi tal-qafas tal-miżuri tal-ġlieda kontra t-terroriżmu biex tiġi indirizzata din it-theddida f'termini ta' effettività, lakuni fis-sigurtà, prevenzjoni, prosekuzzjoni u zieda fis-sigurtà fl-Ewropa, inkluża l-effettività tal-aġenziji tal-UE u l-proporzjonalità tagħhom;
- (b) Il-fatti, ċifri u xejriet relatati mal-attività terroristika u mal-attività tal-ġlieda kontra t-terroriżmu;
- (c) Stampa ġenerali shiha tal-impatt akkumulat tal-miżuri tal-ġlieda kontra t-terroriżmu fuq il-libertajiet ċivili u d-drittijiet fundamentali, il-miżuri minn pajjiżi terzi b'impatt dirett fuq l-UE u l-miżuri kollha mehuda f'dan il-qasam marbuta mar-relazzjonijiet barranin, kif ukoll il-ġurisprudenza rilevanti tal-Qorti Ewropea tad-Drittijiet tal-Bniedem, il-Qorti tal-Ġustizzja tal-Unjoni Ewropea u l-qrati nazzjonali;

28. Jistieden lill-Kummissjoni tindika liema miżuri għandhom objettivi oltre mill-ġlieda kontra t-terroriżmu, jew fejn objettivi ulterjuri ġew miżjuda mal-iskop inizjali tal-ġlieda kontra t-terroriżmu ('mission creep' u 'function creep') bħall-infurzar tal-liġi, il-politiki ta' immigrazzjoni, is-sahha pubblika jew l-ordni pubbliku;

29. Jistieden lill-Kummissjoni tfassal mappa kompluta u ddettaljata tal-politiki kollha eżistenti tal-ġlieda kontra t-terroriżmu fl-Ewropa, b'fokus speċjali fuq il-leġiżlazzjoni tal-UE u fuq kif din ġiet trasposta u implimentata fil-livell tal-UE; fl-istess hin jistieden lill-Istati Membri jwettqu evalwazzjoni komprensiva tal-politiki tal-ġlieda kontra t-terroriżmu tagħhom, b'fokus partikolari fuq l-interazzjoni mal-politiki tal-UE, is-sovrapożizzjoni u l-lakuni, sabiex jikkooperaw ahjar fl-evalwazzjoni tal-politiki tal-UE – fosthom billi jipprovdu tabelli ta' korrelazzjoni li jidentifikaw liema dispożizzjonijiet ta' liġijiet tal-Istati Membri jittrasponu d-dispożizzjonijiet ta' atti tal-UE u billi jipprovdu l-kontribut tagħhom fl-iskadenzi mogħtija, bhal fil-każ tad-Direttiva dwar iż-Żamma ta' Data;

30. Jitlob lill-Kummissjoni tipproduċi rapport shih u dettaljat, abbażi ta' informazzjoni disponibbli pubblikament u informazzjoni pprovduta mill-Istati Membri fil-kuntest tal-Artikolu 70 TFUE, dwar ir-rizorsi kollha li ntefqu mill-UE, l-Istati Membri tal-UE u l-kumpaniji privati f'miżuri tal-ġlieda kontra t-terroriżmu, direttament jew indirettament, inklużi dawk il-miżuri mmirati speċifikament għal attivitajiet tal-ġlieda kontra t-terroriżmu, għal personal, sistemi u bażijiet tad-data tal-IT relatati mal-ġlieda kontra t-terroriżmu, għall-harsien tad-drittijiet fundamentali u l-protezzjonit tad-data, id-demokrazija u l-istat tad-dritt, għall-finanzjament ta' riċerka relatata mal-ġlieda kontra t-terroriżmu, u l-iżvilupp tal-linji baġitarji rilevanti tal-UE sa mill-2001, filwaqt li jiġu speċifikati wkoll ir-rizorsi allokatati minn pajjiżi terzi lil dan il-qasam;

31. Jitlob lill-Kummissjoni tivverifika jekk il-miżuri tal-ġlieda kontra t-terroriżmu humiex qed jiġu implimentati kif jixraq u tinforma regolament lill-Parlament u lill-Kunsill dwar dak li jirriżulta mill-verifika;

32. Jitlob lill-Kummissjoni Ewropea twettaq studju dwar l-ispejjeż magħmula mis-settur privat għall-politiki tal-ġlieda kontra t-terroriżmu, u tagħti stampa ġenerali tas-setturi li qed jibbenefikaw mill-politiki tal-ġlieda kontra t-terroriżmu;

L-Erbgha 14 ta' Diċembru 2011

**L-iskrutinju demokratiku u r-responsabbilizzazzjoni**

33. Jitlob lill-Kummissjoni twettaq studju biex tistabbilixxi jekk il-politiki tal-ġlieda kontra t-terroriżmu humiex sugġetti għal skrutinju demokratiku effettiv, abbażi ta' informazzjoni disponibbli pubblikament u informazzjoni pprovduta mill-Istati Membri fil-kuntest tal-Artikolu 70 TFUE, inklużi mill-inqas il-kwistjonijiet li ġejjin:

- (a) valutazzjoni dettaljata li tistabbilixxi jekk il-parlamenti nazzjonali jew il-Parlament Ewropew kellhomx drittijiet shaħ u l-mezzi ta' skrutinju, bħall-aċċess għat-tagħrif, żmien biżżejjed għal procedura bir-reqqa, u drittijiet li jimmodifikaw il-proposti dwar miżuri tal-ġlieda kontra t-terroriżmu, inklużi miżuri miftiehma f'korpi internazzjonali governattivi u nongovernattivi, attivitajiet nonleġislattivi tal-UE jew iffinanzjati mill-UE, bħal programmi ta' riċerki u miżuri adottati minn pajjiżi terzi b'effett extraterritorjali fl-UE;
- (b) il-htieġa li r-rieżami tal-miżuri tal-ġlieda kontra t-terroriżmu jkun jinkludi test bir-reqqa tal-proporzjonalità;
- (c) l-ġhoti ta' stampa ġenerali tal-klassifikazzjoni tad-dokumenti, xejriet fl-użu tal-klassifikazzjoni, u data dwar l-aċċess mogħti lil dokumenti relatati mal-ġlieda kontra t-terroriżmu;
- (d) stampa ġenerali tal-istrumenti għall-iskrutinju demokratiku tal-kooperazzjoni transkonfinali mill-aġenziji tal-intelligence, u b'mod aktar speċifiku tas-SitCen, il-Watch-Keeping Capability, il-Crisis Room, il-Clearing House tal-Kunsill, u l-Kumitat għas-Sigurtà Interna (COSI);

34. Jitlob ukoll, fir-rigward tal-miżuri kontra t-terroriżmu, li jitqies il-prinċipju tal-proporzjonalità u jiġu rrispettati d-drittijiet fundamentali taċ-ċittadini, filwaqt li niftakru li l-miżuri kollha ta' dan it-tip iridu jikkonformaw mal-liġi u mal-istat tad-dritt;

35. Jitlob lill-Kummissjoni, l-Istati Membri u l-awtoritajiet legali kompetenti jinvestigaw kwalunkwe azzjoni kontra l-liġi jew ksur tad-drittijiet tal-bniedem, id-dritt internazzjonali u l-ordni legali fejn ikun hemm xi evidenza jew suspett ta' azzjoni jew ksur tali, u jitlob lill-Istati Membri jiżguraw li dawn jiġu rettifikati;

36. Jistenna bil-herqa l-konkluzjonijiet tar-rapport ta' segwitu tal-Kumitat TDIP tal-PE dwar l-allegati trasport u detenzjoni illegali ta' priġunieri f'pajjiżi Ewropej mis-CIA, u jitlob li jiġu implimentati r-rakkomandazzjonijiet rilevanti kollha tal-PE;

37. Jenfasizza li l-UE għandha tgħin lill-Istati Uniti ssib soluzzjonijiet xierqa għall-kwistjoni tal-ghelug ta' Guantanamo u sabiex ikun żgurat li l-priġunieri jingħataw smiġh xieraq;

38. F'dan il-kuntest, ihegġeg lill-Kunsill u lill-Kummissjoni, meta jkunu qed jirrevedu l-miżuri ta' listi suwed ('blacklisting') u ta' ffrizar tal-assi, jikkunsidraw b'mod partikolari l-pożizzjoni tal-NGOs u tas-socjeta' civili, biex jiġi żgurat li l-NGOs ma jiġux elenkati 'b'assocjazzjoni' u li ma jiġux imxekkla indebitament fil-hidma tagħhom mal-organizzazzjonijiet shab tagħhom;

39. Hu konxju tal-appell tal-Kummissjoni kontra s-sentenza tal-Qorti Ġenerali fl-ahħar każ ta' *Kadi v. il-Kummissjoni*; jitlob lill-atturi kollha jwettqu revizjoni dettaljata tar-reġim tas-sanzjonijiet u jiżguraw li huwa konformi għalkollox mal-istandards internazzjonali tad-drittijiet tal-bniedem u mal-istat tad-dritt, skont il-kazistika rilevanti kollha; hu tal-fehma li dawk li kienu fil-mira tas-sanzjonijiet għandhom jingħataw it-tagħrif li jissostanza għalfejn ġew fil-mira tas-sanzjonijiet u jkunu intitolati għal rimedju ġudizzjarju effettiv;

**L-Erbgħa 14 ta' Diċembru 2011**

40. Jitlob lill-Kummissjoni u l-Kunsill jinvestigaw il-ġbir ta' data personali – jekk tali ġbir ikun sar – għal finijiet ta' infurzar tal-liġi mingħajr bażi ġuridika adegwata jew bl-applikazzjoni ta' proċeduri irregolari jew saħansitra illegali;

**Monitoraġġ u profiljar**

41. Ihegġegħ lill-Kummissjoni twettaq test obbligatorju tal-proporzjonalità u valutazzjoni shiħa tal-impatt għal kull proposta li tinvolti l-ġbir ta' data personali fuq skala kbira, teknoloġiji ta' rilevament u identifikazzjoni, trekjar u traċċar, "data mining" u profiljar, valutazzjoni tar-riskji u analiżi tal-imġiba jew tekniki simili;

42. Jenfasizza l-hteġġa li jitjeb l-użu tad-data: il-ġbir tad-data għandu jkun permess biss wara li jkun intwera b'mod espliċitu li tali ġbir huwa meħtieġ, li ma hemmx sovrappożizzjoni potenzjali ma' miżuri oħra eżistenti u li ma teżistix il-possibilità ta' miżuri inqas intrużivi, u għandu jsir biss abbażi ta' limitazzjoni stretta tal-iskop u minimizzazzjoni tad-data, u meta l-kondiviżjoni u l-ipproċessar tad-data jkunu tjebeu hafna;

43. Jitlob lill-Kontrollur Ewropew għall-Protezzjoni tad-Data u lill-Aġenzija tad-Drittijiet Fundamentali jirrapportaw dwar il-livell ta' harsien tad-drittijiet fundamentali u tad-data personali fil-qasam tal-Politika tal-UE tal-Ġlieda Kontra t-Terroriżmu;

44. Ihegġegħ lill-Kummissjoni u lill-Kunsill jiċċaraw għalkollox id-diviżjoni tax-xogħol bejn il-Koordinatur għall-Ġlieda Kontra t-Terroriżmu u r-Rappreżentant Gholi;

45. Jistieden lill-Koordinatur għall-Ġlieda Kontra t-Terroriżmu jfassal rapport dwar l-użu tal-intelligence umana u l-kooperazzjoni tagħha mas-servizzi tal-intelligence barranin fil-politiki Ewropej tal-ġlieda kontra t-terroriżmu;

46. Jitlob lill-Kummissjoni tnedi proposti għat-tishiħ tal-harsien tal-libertajiet ċivili, it-trasparenza u l-iskrutinju demokratiku fil-kuntest tal-politiki tal-ġlieda kontra t-terroriżmu, bħal titjib fl-aċċess għad-dokumenti permezz tal-holqien ta' Att tal-UE dwar il-Libertà tal-Infurmazzjoni u tat-tishiħ tal-Aġenzija tad-Drittijiet Fundamentali, il-KEPD u l-Grupp ta' Hidma tal-Artikolu 29;

47. Jitlob lill-Kummissjoni tipproponi emendi għad-Deciżjoni Kwadru tal-Kunsill 2002/475/JHA dwar il-ġlieda kontra t-terroriżmu, li giet emendata l-aħħar fl-2008, biex joghla l-istandard tal-harsien tad-drittijiet tal-bniedem u l-libertajiet fundamentali, fosthom billi tiġi aġġornata d-definizzjoni ta' offiżi terroristiċi, u biex id-Deciżjoni tintrabat ahjar mal-istrumenti eżistenti tad-Drittijiet tal-Bniedem fil-livell tal-UE, b'mod partikolari l-Karta tad-Drittijiet Fundamentali;

48. Jitlob lill-Kummissjoni tinkorpora definizzjoni legali uniformi tal-kunċett ta' profiljar (profiling);

49. Jitlob lill-Kummissjoni tressaq proposta għal qafas leġislattiv għall-harsien tad-data, inkluża l-Politika Estra u ta' Sigurtà Komuni, abbażi tal-Artikolu 16 TFUE u bla ħsara għar-regoli speċifiċi stabbiliti fl-Artikolu 39 TUE;

\*

\* \*

50. Jagħti istruzzjonijiet lill-President tiegħu sabiex jgħaddi din ir-riżoluzzjoni lill-Kunsill, lill-Kummissjoni u lill-parlamenti nazzjonali.